

وفاقی محتسب سیکرٹریٹ، اسلام آباد

Press Release

سرحد چیمبر آف کامرس و انڈسٹری کو وفاقی محتسب کے کمپیوٹرائزڈ نظام سے منسلک کر دیا گیا سرحد چیمبر آف کامرس و انڈسٹری کی بزنس کمیونٹی کی شکایات اب جلد نمٹائی جاسکیں گی

اسلام آباد () وفاقی محتسب اعجاز احمد قریشی کی ہدایت پر سرحد چیمبر آف کامرس و انڈسٹری (ایس سی سی آئی) کو وفاقی محتسب سیکرٹریٹ کے کمپیوٹرائزڈ نظام کے ساتھ منسلک کر دیا گیا ہے، اب ایس سی سی آئی میں داخل کی جانے والی بزنس کمیونٹی کی وفاقی اداروں کے متعلق شکایات اگر تیس روز میں حل نہیں ہوتیں تو وہ خود بخود وفاقی محتسب سیکرٹریٹ کے کمپیوٹرائزڈ نظام (سی ایم آئی ایس) پر منتقل ہو جائیں گی اور وفاقی محتسب میں ان پر کارروائی شروع ہو جائے گی۔ واضح رہے کہ وفاقی محتسب نے کچھ عرصہ قبل سرحد چیمبر آف کامرس کے دورہ کے بعد اپنے دفتر کے آئی ٹی کے ماہر ڈاکٹر سہیل احمد پھانک کی ڈیوٹی لگائی تھی کہ وہ سرحد چیمبر آف کامرس و انڈسٹری کو وفاقی محتسب سیکرٹریٹ کے سی ایم آئی ایس کے ساتھ منسلک کریں تاکہ بزنس کمیونٹی کی شکایات کا جلد ازالہ کیا جاسکے۔ چنانچہ اب ایس سی سی آئی کو وفاقی محتسب کے کمپیوٹرائزڈ سسٹم کے ساتھ منسلک کر دیا گیا ہے۔ علاوہ ازیں سرحد چیمبر آف کامرس و انڈسٹری کو یہ سہولت بھی فراہم کی جائے گی کہ وہاں کی بزنس کمیونٹی وفاقی محتسب کے شکایات کے ازالے کے غیر رسمی نظام (آئی آر ڈی) کے ذریعے بھی اپنی شکایات کا ازالہ کرا سکے گی۔